राज्य उत्पादन शुल्क विभागातील अधीक्षक, राउशु, 
गट-"अ" (राजपत्रित) या संवर्गातील पदावर 
नामनिर्देशानाने नियुक्‍ती. 


महाराष्ट्र शासन 
गृह विभाग 
शासन आदेश क्रमांकः इएसटी- १७१६/ प्र. क्र.७९/ राउशु-१ 
मादाम कामा मार्ग, हुतात्मा राजगुरू चौक 
मंत्रालय विस्तार, मुंबई- ४०००३२. 
तारीख: १५ जून, २०१८. 

वाचा - 

१) सामान्य प्रशासन विभाग, अधिसुचना क्र.एसआरव्ही २० १५/प्र.क्र.१५६/कार्या.१२ ,दि.२८ .०४.२०१५. 

२) सामान्य प्रशासन विभाग, अधिसुचना क्र.एसआरव्ही २०१७/प्र.क्र.११४/कार्या.१२,दि.१५.०६.२०१७. 

३) सामान्य प्रशासन विभाग, पत्र क्र.टिआरएन२०१८/प्र.क्र.२५/सीपीटीपी-१, दि.०४ मे, २०१८ 
शासन आदेशा - 

महाराष्ट्र लोकसेवा आयोगाने राज्यसेवा परीक्षा-२०१५ च्या आधारे अधीक्षक (गट-अ), राज्य उत्पादन शुल्क 
(राजपत्रित) (वेतनश्रेणी १५६००-३९१००, ग्रेड वेतन ५४००/-) या संवर्गामध्ये खालील नमूद उमेदवाराची शिफारस केली 
आहे. सदर उमेदवाराचे तिसऱया तुकडीचे (CPTP-3) चे प्रशिक्षण दि.३०.०४.२०१८ रोजी पूर्ण झाले आहे. सदर 
उमेदवाराची राज्य उत्पादन शुल्क विभागात महाराष्ट्र नागरी सेवा (सेवेच्या सर्वसाधारण शार्ती) नियम १९८१ मधील 
नियम-९ (४३) मध्ये विहित केलेल्या “परिविक्षाधीन” या संज्ञेच्या व्याख्येनुसार तात्पुरती नियुक्‍ती करण्यात येत आहे. 

नियुक्‍त अधिका-याचे नांव व पदस्थापनेचे ठिकाण खालीलप्रमाणे आहे :- 


अ. | अधिकाऱ्याचे नाव व | नियुक्‍ती । आयोगाचा । ७2172-३ अंतर्गत | वाटप पदस्थापना 
'क्र । मूळ प्रवर्ग चा प्रवर्ग | गुणवत्ता क्र. | अधीक्षक, राउशु झालेला 
संवर्गातील ज्येष्ठता | महसूली 
क्र. संवर्ग 
णि २ 3 0. || ५ & 2. ._ | 
शं श्री. अतुल कानडे, खुला शि १ अमरावती अधीक्षक, राउझु, वाशिम 
इ.मा.व. 


३. वरील उमेदवारांची नियुक्‍ती ही २ वर्षाचा परिविक्षाधीन काळ समाधानकारकरित्या पुर्ण करण्याच्या व खालील 
विहित अटी व शर्तीच्या अधीन असेल. 
|. महाराष्ट्र नागरी सेवा (ज्येष्ठतेचे विनियमन) नियमावली १९८२ व त्यामध्ये वेळोवेळी करण्यात येणा-या 
सुधारणांच्या अधीनतेने त्यांची ज्येष्ठता राहील. 
i. सर्व उमेदवारांनी त्यांच्या नियुक्तीच्या पदावर नियुक्तीच्या आदेशाच्या दिनांकापासुन ३० दिवसांच्या आत 
रुजु व्हावयाचे आहे. या कालावधीत उमेदवारांनी नियुक्‍ती स्वीकारली नाही तर त्यांना ज्येष्ठता मिळणार 
नाही व त्यांचे नाव कोणतीही पूर्वसूचना न देता या विभागाच्या/महाराष्ट्र लोकसेवा आयोगाच्या 


शासन आदेशा क्रमांकः इएसटी-१७१६/ प्र. क्र.७९/ राउशु-१ 


vi. 


vii. 


viii. 


निवडसूचीतून कमी करण्यात येईल. काही अपरिहार्य कारणास्तव त्यांना रुजु होण्यास मुदतवाढ हवी 
असल्यास तसे सकारण लेखी कळवून मुदतवाढ घेणे आवश्‍यक आहे. 

संबंधित उमेदवारांनी नियुक्‍तीनंतरच्या पदस्थापनेच्या पदावर रूजू होतेवेळी त्यांनी महाराष्ट्र लोकसेवा 
आयोगाकडे अर्जासोबत जोडलेल्या सर्व प्रथम प्रमाणपत्रांच्या मूळ प्रती (जन्म तारीख, वय, शैक्षणिक 
अर्हता, अनुभवाचे प्रमाणपत्र, मागासवर्गीय जातीचे प्रमाणपत्र, जात वैधता प्रमाणपत्र, नॉनक्रीमीलेयर 
प्रमाणपत्र, महाराष्ट्र राज्याचे अधिवास प्रमाणपत्र, इ.) तपासणीसाठी संबंधित कार्यालय प्रमुखाकडे सादर 
करावीत. त्या प्रमाणपत्रांच्या वैधतेवर त्यांना रूजू करून घ्यावे. 

जर उमेदवारांच्या जात वैधता प्रमाणपत्रामध्ये काही तांत्रिक मुद्यांची पुर्तता करणेचे अधिन राहुन वैधता 
प्रमाणपत्र दिल्याबाबतचा उल्लेख नमुद असेल तर त्या तांत्रिक मुद्यांची पुर्तता तात्काळ करणे उमेदवारांवर 
बंधनकारक राहील. यामध्ये झालेला / होणारा विलंब हा उमेदवाराची सदर पदावरील नियुक्‍ती रद्दबातल 
करण्यात कारणीभूत ठरेल, याची उमेदवाराने नोंद घ्यावी. 

उपरोक्तप्रमाणे नियुक्‍ती देण्यात आलेल्या उमेदवारांनी सेवा प्रवेश नियमानुसार आयोजित केल्या जाणा- 
या विभागीय परिक्षा, प्रादेशिक भाषा परिक्षा, संगणक हाताळणी परिक्षा विहित मुदतीत उत्तीर्ण होणे 
आवश्यक राहील. 

परिविक्षाधीन अधिका-यांने कामाचा अपेक्षित दर्जा प्राप्त न केल्यास किंवा विहित विभागीय परिक्षा परिविक्षा 
कालावधीत उत्तीर्ण न केल्यास अथवा त्यांची वर्तणुक अयोग्य, संशयास्पद आढळल्यास तो/ ती कोणतीही 
पुर्व सुचना न देता सेवेतुन कमी करण्यास पात्र ठरेल. 

उमेदवार त्यांच्या सेवेचा राजीनामा देऊ इच्छित असतील त्यांनी शासन परिपत्रक सामान्य प्रशासन विभाग 
क्र.एनआरव्ही १०७७/बारा, दि.२०.५.१९७७ मधीळ तरतुदीनुसार शासना किमान १ (एक) महिन्याची 
आगाऊ नोटीस देणे आवश्‍यक राहील. तसेच या उमेदवाराची सेवा समाप्त करावयाची असेल त्यावेळी 
शासनाकडुनही Salt एक महिन्याची आगाऊ नोटीस संबंधित अधिका-यास दिली जाईल. मात्र गैरशिस्त, 
सेवा नियमांचा भंग इ.कारणासाठी सेवा समाप्त करताना वरील उमेदवारास नोटीस देण्याचे शासनास 
बंधनकारक राहणार नाही. हे नोटीशीचे नियम यानंतर वेळोवेळी होणा-या नियमातील बदलांच्या अधीन 
राहतील. 

शासन निर्णय वित्त विभाग क्र.अनियो १००५/१२६/सेवा-४, दि.३१.१०.२००५ मधील तरतुदीनुसार १ 
नोव्हेंबर २००५ रोजी किंवा त्यानंतर ज्या अधिकारी/ कर्मचारी यांची शासकीय सेवेत नियुक्‍ती होईल त्यांना 
नवीन परिभाषित अंशदान निवृत्तीवेतन योजना लागु ठरेल. सध्या अस्तित्वात असलेली निवृत्ती वेतन 
योजना म्हणजेच महाराष्ट्र नागरी सेवा ( निवृत्तीवेतन) नियम १९८२ व महाराष्ट्र नागरी सेवा (निवृत्तीवेतनाचे 
अंशराशीकरण) नियम १९८४ आणि सध्या अस्तित्वात असलेल्या सर्वसाधारण भविष्य निर्वाह निधी योजना 
या उमेदवारांना लागु ठरणार नाही. मात्र जे शासकीय कर्मचारी १ नोव्हेंबर २००५ पुर्वी शासन सेवेत 
निवृत्तीवेतनार्ह आस्थापनेवर कार्यरत असतील, त्यांना शासन परिपत्रक वित्त विभाग,क्र. अनियो- 
१००६/८७/सेवा दि.१२.१.२००७ मध्ये नमुद केलेल्या अटींच्या पुर्ततेच्या अधीन राहुन महाराष्ट्र नागरी सेवा 
(निवृत्तीवेतन) नियम १९८२ व सर्वसाधारण भविष्य निर्वाह निधी योजना लागू राहतील. 


पृष्ठ ४ पैकी २ 


शासन Aa क्रमांकः इएसटी-१७१६/ प्र. क्र.७९/ राउशु-१ 


xi. 


xii. 


xiii. 


xiv. 


शासन सेवेत कार्यरत उमेदवारांचे गोपनीय अभिलेख नियुक्तीपुर्वी तपासण्याबाबत आयोगाने दिलेल्या 
सुचनेच्या अनुषंगाने, शासन सेवेत कार्यरत असलेल्या उमेदवारांस गोपनीय अभिलेख तात्काळ सादर 
करण्याबाबत कळविण्यात येत आहे. यापुर्वी शासकीय सेवेत असलेल्या उमेदवाराने त्यांचे गोपनीय 
अहवाल १ महिन्याच्या आत शासनाकडे जमा करावे. सदर गोपनीय अभिलेख्यांच्या तपासणीच्या अधीन 
उपरोक्त उमेदवारास नियुक्ती देण्यात येत आहे. 

सामान्य प्रशासन विभाग, शासन निर्णय क्र.बीसीसी 2099/ प्र.क्र.१०६४/ २०११ / १६ब, दि.१२ डिसेंबर, 
२०११ मधील तरतुदीनुसार सरळसेवा भरतीमध्ये ज्या उमेदवारांची निवड विशिष्ट मागास प्रवर्गासाठी 
आरक्षित असलेल्या जागांवर झालेली आहे व ज्यांनी नियुक्तीपुर्वी शासनाकडे जात वैधता प्रमाणपत्र सादर 
केलेले नाही, अशा उमेदवारांस त्यांच्या जात प्रमाणपत्राची वैधता तपासण्याच्या अधीन राहुन तात्पुरती 
नियुक्‍ती देण्यात येत आहे. नियुक्‍ती आदेशा प्राप्त झाल्यानंतर अशा उमेदवाराने नियुक्‍ती आदेझाच्या 
दिनांकांपासुन सहा महिन्याच्या आत आपल्या जात प्रमाणपत्रांची वैधता संबंधित जात पडताळणी 
समितीकडून करुन घेणे बंधनकारक राहील. संबंधित उमेदवाराने नियुक्‍ती स्विकारताच जात वैधता 
तपासणी करण्यासाठी प्रस्ताव संबंधित जात पडताळणी समितीकडे सादर करावा व जात पडताळणी 
समितीने दिलेल्या पोचपावतीची साक्षांकित प्रत नियुक्‍ती प्राधिका-यास सादर करावी. मा.उच्च 
न्यायालयाने दिलेल्या निर्देशानुसार, संबंधित जात पडताळणी समितीने त्यांचे पडताळणी प्रस्ताव सहा 
महिन्याच्या आत निकाली काढावेत. जात पडताळणी समितीने जात प्रमाणपत्र अवैध ठरविले, तर संबंधित 
उमेदवारास दिलेले नियुक्तीचे आदेश त्वरीत रद्द करण्याचा प्रस्ताव शासनास सादर करण्याबाबत, आणि 
त्या उमेदवाराविरुध्द महाराष्ट्र अनुसुचित जाती, अनुसुचित जमाती, विमुक्‍त जाती, भटक्या जमाती, इतर 
मागास वर्ग व विशेष मागास प्रवर्ग ( जातीचे प्रमाणपत्र देण्याचे व त्यांच्या पडताळणीचे विनियमन) 
अधिनियम,२००० यातील तरतुदीनुसार कारवाई करण्याचा प्रस्ताव शासनास सादर करण्याबाबत 
आयुक्त, राज्य उत्पादन शुल्क, महाराष्ट्र राज्य, मुंबई यांना कळविण्यात येत आहे. संबंधित उमेदवारांने 
नियुक्तीच्या पदावर रजु होताच जात वैधता तपासणीचा प्रस्ताव जात पडताळणी समितीकडे सादर करणे 
बंधनकारक राहील. 

सदर उमेदवाराने एक पत्नी/पती हयात असताना दुसरा विवाह करता येणार नाही. तसेच शासन 
परिपत्रक, सामान्य प्रशासन विभाग, क्र.एसआव्ही-२०००/प्र.क्र.१७/२०००/१२, हद.०१.०७.२००५ नुसार 
त्यांनी लहान कुटुंबाचे प्रमाणपत्र सादर करावे. 

उपरोक्त उमेदवाराने नियुक्तीच्या दिनांकापासून सहा महिन्याच्या आत स्वग्नाम घोषित करावा. 

सदर उमेदवाराची नियुक्‍ती ही निव्वळ तात्पुरत्या स्वरूपाची असून त्यांना चारित्र्य व पूर्वचारित्र्य 
पाडताळणीचा अहवाल असमाधानकारक असल्याचे निदर्शनास आल्यास, त्यांची नियुक्‍ती कोणतेही 
कारण न देता १ महिन्याची नोटीस देउन समाप्त करण्यात येईल. 

सामान्य प्रशासन विभाग, अधिसुचना क्र.एसआरव्ही २०१५/प्र.क्र.१५६/कार्या.१२,दि.२८.०४.२०१५. 
अन्वये सरळसेवेने नियुक्‍त उमेदवारांस महाराष्ट्र शासकीय गट-अ व गट-ब (राजपत्रित व अराजपत्रित) 
पदांवर पदोन्नतीने नियुक्तीसाठी विभागीय संवर्ग संरचना व विभागीय संवर्ग वाटप याबाबत नियमावली, 
२०१० व सदर नियमावलीमध्ये वेळोवळी केलेल्या सुधारणा लागू असून त्यांना त्यांचेनावासमोर दर्शविलेला 

शासन आदेशा क्रमांकः इएसटी-१७१६/ प्र. क्र.७९/ राउशु-१ 


महसूली विभागाचे सक्षम प्राधिकाऱ्यांच्या पूर्वमान्यतेने वाटप करण्यात आळे आहे. सदर नियमावलीतील 
तरतुदीनुसार सरळसेवेने नियुक्‍त झालेल्या उमेदवारांना वाटप झालेल्या विभागीय महसूली संवर्गात 
विहीत कालावधी पुर्ण करणे आवश्‍यक राहील. 


४. उपरोक्त अधिका-यांस त्यांच्या संवर्गाचे परिक्षा नियम, सेवा प्रवेश नियम तसेच इतर सर्व महत्वाचे 
सेवाविषयक नियम/बाबी ज्ञात करुन देण्याची कार्यवाही आयुक्‍त, राज्य उत्पादन शुल्क, महाराष्ट्र राज्य, मुंबई 
यांनी करावी. संबंधित कार्यालय प्रमुखांना सूचित करण्यात येते की, त्यांनी उपरोक्‍त उमेदवाराचे सेवाभिलेख तयार 
करून त्यात आवश्यक त्या नोंदी कराव्यात. सेवेत हजर होणाऱ्या उमेदवाराबाबतचा अहवाल आयुक्त, राज्य 
उत्पादन शुल्क, महाराष्ट्र राज्य, मुंबई यांनी शासनाला तात्काळ सादर करावा. वरीलप्रमाणे नेमणुक झालेल्या 
उमेदवारास वेळोवेळी सेवांतर्गत प्रशिक्षण कार्यक्रमास पाठविण्याबाबतची व्यवस्था आयुकत, राज्य उत्पादन शुल्क, 
महाराष्ट्र राज्य, मुंबई यांनी करावी. 

सदर शासन आदेशा महाराष्ट्र शासनाच्या www.maharashtra.gov.in या संकेतस्थळावर उपलब्ध 
करण्यात आला असून त्याचा संकेताक २०१८०६१५१२२२०९७०२९ असा आहे. हा आदेश डिजीटल स्वाक्षरीने 
साक्षांकित करुन काढण्यात येत आहे. 

महाराष्ट्राचे राज्यपाल यांच्या आदेशानुसार व नावाने. 

(शिवाजी बा. चव्हाण) 
कक्ष अधिकारी, महाराष्ट्र शासन 
प्रत: 
१) मा. मंत्री (राज्य उत्पादन शुल्क) / मा.राज्यमंत्री (राज्य उत्पादन शुल्क) यांचे खाजगी सचिव, मंत्रालय, 
मुंबई 
प्रधान सचिव (राज्य उत्पादन शुल्क) यांचे स्विय सहायक, मंत्रालय, मुंबई 
सचिव, महाराष्ट्र लोकसेवा आयोग, मुंबई 
आयुक्त, राज्य उत्पादन शुल्क, महाराष्ट्र राज्य, मुंबई 
सर्व विभागीय आयुक्‍त, राज्य उत्पादन शुल्क (आयुक्‍त, राउशु यांचेमार्फत) 
संचालक, लेखा व कोषागारे, मुंबई 
जिल्हा अधिक्षक, राज्य उत्पादन शुल्क, वाशिम. 
महालेखापाल (लेखा व अनुज्ञेयता/लेखापरिक्षा) १/२, महाराष्ट्र, मुंबई / नागपूर 
जिल्हा कोषागार अधिकारी, वाशिम (आयुक्त, राउशु यांचेमार्फत) 
qo) प्रधान सचिव, सामान्य प्रशासन विभाग/ वित्त विभाग/ महिला व बालकल्याण/ सा.आ.वि. मंत्रालय, मुंबई. 
११) सर्व संबंधित उमेदवार/ निवड नस्ती-राउशु-१. 

